
 କଆଟଏ କଙ୍କ, 


ବିଷୟ 
ଟିଚିଚି 
ଅରଗଡ଼ 
ଥୋପା ଥୋପା ଜହ୍ନିଫୁଲ 
ଆମେ ସବୁ ସରଗର ଫୁଲରେ 
କାଉ କହେ କା... କା... 
ନୂଆ ବରଷ 

ନାଲି ଗୁଲୁଗୁଲୁ ସାଧବ ବୋହୂ 
ଢାଁ ଢାଁ ଢାଇଁ 

ମାଟି ମାଆ ଆମର 

ରେ ପୈଁ ମହୂରୀ 

ଜୟ୍‌ ଜବାନ୍‌ ଜୟ୍‌ କିଷାନ୍‌ 
ରାମ ରହିମ୍‌ ଏକା 

କଥାଟିଏ କହୁଁ କଥାଟିଏ 

ସିଏ କେତେ ସୁନ୍ଦର 

ଅନାବନା ଘାସଫୁଲ 

ଟିକି ପିଲାଟି 

ଖାଇବିନି ଖାଇବିନି 
ଆଉ ବଳାନା | 


କକମିନା ଆସିବରେ 
ଦୁଧ ଟିକେ ପି । 


pu, ¥ 
ନିଦ ମାଡୁନାହି 
ଗୋଟେ ଗପ କହନା | 

ଅଁଚରଚଡ 


ଅରଗଡ଼ , ମରଗଡ଼ 
ଭୁଇଁ ସରଗଡ଼ 


ବେଲ ଝୁଁପା, 
କଦଳୀ ଚୋପା 
ବାଟରେ ପକାଏ ଯିଏ, 
ଅଳସୁଆଟି ସିଏ । 

ଥୋପା ଥୋପା ଜହ୍ନି ଫୁଲ 
ଟୋପା ଟୋପା ବରଷା, 
ଢାଳି ଦେଲେ ଖତ ପାଣି 
ମାଟି ହେବ ସରସା, 
ଆକାଶର ରଙ୍ଗ ନୀଳ 
ମେଘ ରଙ୍ଗ କାଳିଆ 
ବରଫର ରଙ୍ଗ ଧଳା 
ସମୁଦର ନେଳିଅ 

te ଆମେ ସବୁ ସରଗର ଫୁଲରେ 
ହ୍‌ କିଏ ହେବ ଆମ ସମତୁଲରେ ? 
ହୀରା ନୀଳା ମାଣିକ 
ମୁକୁତାର ବଣିକ, 
ହୋଇ ପାରିବ କି ସତେ 
ଆମ ସଙ୍ଗେ ମୂଲରେ | 

ଦେଶ ଭବିଷ୍ୟତ ଆମେ ଗଢ଼ିବୁ 

ନୀଳ ଆକାଶ ବୁକୁରେ ଉଡ଼ିବ, 
ଆମେ ସବୁ ତପନ 

ଆଗାମୀର ସପନ, 
ଆମ କଥାରେ ଝରଇ 

ମମତାର ଫୁଲରେ । 


ଆମ ହସେ ଫୁଲ ଝରି ପଡ଼ଇ 

ଆମ ମନ ଆକାଶରେ ଉଡ଼ଇ, 
ତା” ତା” ଧୂନି ତାଳରେ 

ମୁନା ମୁନୀ ମେଳରେ 
ଧରଣୀରେ ରଖୁଯିବୁ 


କୀରତି ଫସଲରେ | 
ଡିଉ 


Pr 
` କାଉ ଡାକେ କା... କା... 
କୋଇଲି କହେ କୁଉ... 
ଗାଇ ଡାକେ ହମା” ହମା” 
ପୁଷି କହେ ମ୍ୟାଉଁ... 
ହନୁ ବୁଢ଼ାଟି ଖେ... ଖେ... 
କୁକୁର ଡାକେ ଭୋଓ... 
ରାତିରେ ଆସି ବିଲୁଆ ନନା 
ଡାକେ ହୁକେ ହୁକେ 
ହୋଓ... ହୋଓ... ହୋଓ... 


ଥା ବରା 
2 
ନୂଆ ବରଷର \ 
ରଙ୍ଗିଲା ସୂରୁ୍‌ଯ rn 
ମୁରୁଜ ବିଛାଇ ହସେ, 
ଫୁଲ ବଗିଚାର NN \& 
ବହୁରଙ୍ଗୀ ଫୁଲ 


ମହମହ ହୋଇ ବାସେ । 
ଆନନ୍ଦରେ ଯାଏ କହି, 
ନୂତନ ବରଷ 
ଆଗେଇ ଆସୁଛି ` 
ମଙ୍ଗଳ ବାରତା ନେଇ ॥ - `¦ ` 


ଖା ୨ ନାଲି ଗୁଲୁଗୁଲୁ ସାଧବ ବୋହୂ, 
a ସାଧବ ବୋହୂଲୋ ସାଧବ ବୋହୂ ! 
ନଇଁନଇଁ କରି କୁଆଡ଼େ ଯାଉ ? 

କୁଆଡ଼େ ଯାଉଲୋ , କେଉଁଠି ରହୁ ? 
ମଖମଲୀ ନାଲି ପଣତେ ତୋର 

ଢାଙ୍କିଛୁ ଦେହ ତୋ କେଡ଼େ ସୁନ୍ଦର 
ନରମ ଘାସରେ ଯାଉଛୁ ମାଡ଼ି, 


ଦୁମୁଦୂମୁ ମେଘ ଗଲାରୁ ଛାଡ଼ି 


NN ON ON 


ମୁହଁ ଲୁଚାଉ ତୁ ଛପିଛପିକା , 
ଖରା ହେଲେ ତୁ' ଲୋ କୁଆଡ଼େ ଯାଉ ? 


ବାଜା ବାଜେ କାହିଁ ? 
ରଜା ହାତୀ ଆସୁଛିରେ 
ମୁଣ୍ଡକୁ ହଲାଇ, 
କାନ ଦୋହଲାଇ | 


ବଣଦେଶେ ବାଘ ରଜା, 
ପଶୁମାନେ ତା” ପରଜା 
ହରିଣ ନାଚୁଛି ନାଚ 
ଅଣ୍ଟା ଦୋହଲାଇ 
ଥେଇ... ଥେଇ... ଥେଇ | 


i 
£ ଠି ¢ 
ମାଚ ମାଆ ଆମର 
ବାଃ ବାଃ କି ସୁନ୍ଦର 
ମାଟି ମାଆ ଆମର, 
ଗଛ ଦିଏ ଫୁଲ ଫଳ, 
ଦିଏ ଝରଣା ଜଳ, 


ଚାଷୀ ଭାଇ କରେ ଚାଷ 
ମାଟି ଦିଏ ଫସଲ 

ଖଣିରୁ ଶ୍ରମିକ ଭାଇ 

କାଢ଼େ ଲୁହା ପଥର | 


ଗଛ ଲାଗି ମେଘ ହୁଏ, 
ହୁଏ ପାଗ ସୁଷମ, 

ଗଛ ଗଲେ ମାଟି ହେବ 

ମରୁଭୁମି ସମାନ ॥ 

ଧଥୈ-ଥୈ ମହୁରୀ 


ଢୋଲ ବାଜେ ଢାଉଁ ଢାଉଁ 

ଏ ପୈ ପୈ ମହୁରୀ | 
। କୁନି କୁନା ଖେଳୁଛନ୍ତି 
( ଚକା ଚକା ଭଉଁରୀ.... 


ପୁନିଅଁରେ ଜହ୍ନ ହସେ 
ଉଆସରେ ଅନ୍ଧାର 

ଥୋପା ଥୋପା ଜହ୍ନି ଫୁଲ 
ନାଲି ନାଲି ମନ୍ଦାର ॥| 

କଂ ଅବାନ୍‌ 
ନ୍‌ କଞ୍ଷାନଂ 


ସବୁ ମଣିଷ ତ ଗୋଟିଏ ଜାତି, 

ଧରମ ନାଆଁରେ ଭେଦ ପୀରତି । 
ମଣିଷ କରିଛି ନୀତି ଧରମ, 
ଧରମ ନାମରେ ଅନୁଶାସନ । 


ଠାକୁର ଯାହାକୁ ଅଛନ୍ତି ଗଢ଼ି , 
ଜାଣେନା ସେ ଭେଦ ଭାବ କାହାରି । 
ଜଳର ଧରମ ତଳକୁ ଯିବା, 
ମଣିଷ ଧରମ ପ୍ରାଣୀର ସେବା | 

ସବୁ ଧରମକୁ ଗଢ଼ିଛି ଯିଏ, 
ତା” ପାଇଁ ଆଉ କି ଧରମ ଥାଏ ? 
. ଆମେ ଭାରତର ବୀର ସନ୍ତାନ, 
ଆମେ ଭାଇ ଭାଇ ଆମେ ସମାନ | 
ଭାରତ ମାତାର ରଖିବୁ ମାନ 
ଜୟ୍‌ ଯବାନ୍‌ ଜୟ୍‌ କିଷାନ୍‌ | 

ଚାମ ରଙହମ୍‌ ଏକା 


ହିନ୍ଦୁ ଭାଇର ଇଶ୍ଵର ସିଏ 
ମୁସଲମାନର ଆଲ୍ଲା, 

ବୌଦ୍ଧର ସିଏ ‘ଧମ୍ମ' ବୁଦ୍ଧ, 
ସଘଂର ରୂପ ନେଲା | 


ମନ୍ଦିରେ ଦେଖ, ଗୀର୍ଜାରେ ଦେଖ 
ମସ୍ଜିଦ୍‌ରେ ବା ଦେଖ 

ଶୂନ୍ୟ ପୁରୁଷ, ସବୁଠି ଅଛନ୍ତି 
ଶୁଣନ୍ତି ସବୁରି ଡାକ | 


ଜଣେ ଇଶ୍ଵରଙ୍କ ନାନା ରୂପ ଭାବି 
ମଣିଷ କରଇ ପୂଜା | 

ଧରମରେ ଅନ୍ଧ ମଣିଷଟି ଭାବେ 
ନିଜକୁ ନିଜେ ସେ ରଜା | 


ଧରମ ମଦକୁ ପିଇଦେଲା ପରେ 
ବୁଦି ହୋଇଯାଏ ବଣା, 
ଗୋଟିଏ ଧର୍ମକୁ ଦେଖି ଦେଲାବେଳେ 
ଆନଟି ଟେକଇ ଫଣା | 


ଜଗତର ପିତା, ଜଗତର ନାଥ, 
ରାମ ରହିମ୍‌ ଏକା, 

ତୁଚ୍ଛାଟାରେ ଖାଲି ଧରମ ନାମରେ 
ମଣିଷ ମାରଇ ଟେକା | 


କଂଆଟିଏ କହ 


କଥାଟିଏ କହୁଁ, କଥାଟିଏ କହୁଁ 
କଥାଟିଏ । 

କଥାଟି ଭିତରେ ଲୁଚି ରହିଥାଏ 
ଲଥାଟିଏ | 


ଏଣ୍ଡୁଅ ବୁଢ଼ାଟି ତା” ବୁଢ଼ୀ ସାଥୁରେ 
ହଲାଉଛି ଦେଖ ମଥାଟିଏ ॥ 


ଗଡ଼ ଗଡ଼ ମାଳି 

ତାଳି ବଜା ତାଳି 
ଗୀତ ଗା” ସୁର ଧରି 
ପଛେ ଧର ପାଳି ॥ 


ରଜାପୁଅ ଆସିବ 
ମୁରୁକେଇ ହସିବ 

ମନ ପବନ ଘୋଡ଼ାରେ 
ରଜାଝିଅ ବସିବ । 


ଆମେ ଯିବା ସିଆଡ଼େ 
ଚାନ୍ଦ ଦେଶ ଉହାଡ଼େ 
ଟିକି ଟିକି ତାରାମାନେ 
ହସୁଛନ୍ତି ଯୁଆଡ଼େ | 


ଆସ ମିକି ବୁବୁନା 
ପେଚି ପୁଚି ଟୁକୁନା 
ଆସ ଛୋଟୁ ମିଲି ଲିଲି 
କୁମାରିକା ନବୀନା | 


କଥାଟିଏ କହୁଁ କଥାଟିଏ କହୁଁ 
କଥାଟିଏ । 

କଥାଟି ଭିତରେ ଲୁଚି ରହିଥାଏ 
ଲଥାଟିଏ | 


ଏଣ୍ଡୁଅ ବୁଢ଼ୀଟି ତା” ବୁଢ଼ା ସାଥରେ 
ହଲାଉଛି ଦେଖ ମଥାଟିଏ ॥| 


ଅଗନାଅଗନି ବନସ୍ତରେ ଥୁଲା 
ଗୁମ୍ଫା ଟିଏ, 

ଗୁ୍ପାର ମୁହଁରେ ଜଗି ବସିଥୁଲା 
କେମ୍ପାଟିଏ, 


ବୁଢ଼ୀ ଅସୁରୁଣୀ 
ରହୁଥିଲା ଧରି 
ସୁନାନାକୀଝିଅ 


ଚମ୍ପାଟିଏ ॥। 
୮୮୮ 


- 

ସିଏ କେତେ ସୁନ୍ଦର 


ସିଏ କେତେ ସୁନ୍ଦର 
ବଗିଚାରେ ଫୁଟାଏ ଯେ 
ନାଲି ନାଲି ମନ୍ଦାର | 


ସୂରୁଯ ଉଠଇ ଯେବେ 
ହସି ହସି ପୂରୁବେ, 
ପଦୁଅଁ ଫୁଟଇ ତାକୁ 
ଦେଖି ଦେଖି ଗରବେ, 
ଆକାଶରେ ବିଞ୍ଚଦିଏ 


କିଏ ଅବା ସିନ୍ଦୁର, h 4 

ନିତି ନିତି କରୁଅଛି NMS 
ମ ଏ“ > 
ଯିଏ ଏତେ ହୁନ୍ଦର fC 


ସିଏ କେତେ ସୁନ୍ଦର ॥ Mo ଏ 


Ah 


ଆଷାଢ଼ ଆକାଶେ ଯେବେ 
କଳାମେଘ ଘୋଟଇଲ, 
ଘଡ଼ ଘଡ଼ ବାଇଦରେ 
କାନଦିଏ ଫଟାଇ, 
ମୟୁର ନାଚଇ ତାଳେ 
ତାଳ ଦେଇ ମଧୁର | 


PN 


ନିତି ନିତି କରୁଅଛି 
ଯିଏ ଏତେ ହୁନ୍ଦର 
ସିଏ କେତେ ସୁନ୍ଦର || 


pO 


ଅନାବନା ଘାସଫଲା... 


ଅନାବନା ଘାସଫୁଲ 
ନାହିଁ କେହି ଲଗାଏ 
ଆଖିରେ ପଡ଼ିଲେ କିନ୍ତୁ 
ପୂର୍ବ ସ୍ଵୃତି ଜଗାଏ | 


ସବୁ ଜୀବନରେ ଥାଏ 
ଘଟଣାର ଝଲକ, 

ମନରେ ବି ଉଙ୍କିମାରେ 
ଅନୁଭବ, ପୁଲକ | 


ସବୁମନେ ଦେଖାଦିଏ 
ଜୀବନର ଜୁଆର, 
କିଏବା ସାଇତେ ତାକୁ 
କିଏ କରେ ଜୁହାର | 


os p. 

କେବେ ମେଘ, କେବେ ଖରା 
କେବେ କୁଆପଥର, 

ମାଡ଼ ଖାଇ ମୁଣ୍ଡ ଟେକେ 
ନାହିଁ କା'ରେ ଖାତର | 


ଘାସଫୁଲ ଦେଖୁ କିଏ 
ମନକୋଣେ ସାଇତେ, 

ଭାବନାର ଫୁଲେ ଭାସେ 
ଫଟଗୁଣେ ବା ଚଇତେ | 


କିଏବା ଆଡ଼ ଆଖରେ 
ଦେଖେ ହୀନ ନୟନେ, 
ତଥାପି କାହା ମନରେ 
ଦେଖାଦିଏ ସପନେ | 


ବିଧାତାର ଭିଆଣ ସେ 
ଜଗତରେ ଖେଳନା, 

ଗୁଣ ତା'ର କେ ମାପିବ, 
କେ କରିବ କଳନା ? 


ମନରେ ବହିଛି ଆଶା 
କିଏ ତାକୁ ତୋଳିବ 
ମମଡାରେ ଧୋଇଧାଇ 
ଶରଧାକୁ ବୋଳିବ | 


ଘାସ ଫୁଲରେ ବି ଅଛି 
ବିଧାତାର ସଉକ, 
ସେ ଫୁଲେ ବି ମାଖି ଅଛି 


ଯିଏ ଦେଖୁ ଡୋଳିନେବ 
କରି ତାକୁ ଆଦର, 

ସିଏ ପାଇବ ମମତା 
ଭାବନାରେ ମଧୁର | 


ଅନାବନା ଘାସଫୁଲ 
ନାହିଁ କେହି ଲଗାଏ 

ଆଖ୍ମରେ ପଡ଼ିଲେ କିନ୍ତୁ 
ପୂର୍ବ ସ୍ପୃତି ଜଗାଏ | 


ଚିକି ଥିଲାଚଟି 


ଟିକି ପିଲାଟି ହସିଲା 

ସଜଙଫୁଲ ପରି ଦିଶିଲା, 
ହସରେ ତା'ର ମହକ ମିଶି 
ଆହାକି ସୁନ୍ଦର ବାସିଲା | 


ପିଲା ହସରେ ମା” ମୁହଁରେ 
ଉକୁଟି ଉଠେ ହସ 

ସେଇ ହସରେ ପରିବାରରେ 
ହସଇ ଦଶଦିଶ, 

ତାଳିକି ତାଳିରେ ବନମାଳି 
ସ୍ଵରରେ ସ୍ଵର ମିଶିଲା । 


ପାକୁଆ ପାଟି ଦେଖାଇ କେତେ 
ମୁରୁକେଇ ସେ ହସେ 

ସେଇ ହସରେ ଲାଜେଇ ଯାଇ 
ମୁହଁ ଲୁଚାଇ ବସେ 

ଆ...ରେ ଧନ ବୁଲାଇ ନେବି 
ଡାକିଲେ ପାଶେ ଆସିଲା | 


a iA 


ଦଚୀଥା ନୀର କଳ ରେ 


ଯେ ଦେଶ କୀରତି ଗାଏ ଦିନରାତି 
ମହୋଦଧୂ କଳରୋଳରେ, 

ଇତିହାସ ଯା'ର ଗତ କଥା କହେ 

ଦଇଆ ନଦୀର କୂଳରେ | 


ସେହି ମୋ ଉତ୍କଳ କଳାର ରାଇଜ 
ପାଷାଣେ ଲେଖଇ କବିତା, 
କୋଣାରକ ଯା”ର କଳା ଗଉରବେ 
ଗରବେ ଟେକିଛି ତା” ମଥା | 
ଚିଲିକାରେ ଯା”'ର ଛବି ଆଙ୍କିଥାଏ 
ବିହଙ୍ଗମ ନୀଳ ଜଳରେ | 
ଇତିହାସ ଯା'ର ଗତ କଥା କହେ 
ଦଇଆ ନଦୀର କୂଳରେ | 


ପଠାଣି ସାଆନ୍ତ ବାଉଁଶ ନଳୀରେ 
ଆକାଶ ରାଇଜ ମାପିଲେ, 
ହଜାରେ ବରଷ ଗଣି ଥୋଇଦେଇ, 
କାଠିରେ ବିଜ୍ଞାନ ଥାପିଲେ | 
ଅନ୍ଧାରି ମୁଲକେ ଆଲୁଅ ଜାଳିଲେ 
ନିଜ ପୋଥୂ ଜ୍ଞାନ ବଳରେ, 
ଇଡିହାସ ଯା'ର ଗତ କଥା କହେ, 
ଦଇଆ ନଦୀର କୂଳରେ | 


ଅତୀତ ଆମର ଗଉରବେ ଭରା 
ମହତ ଜନଙ୍କ ପାଇଁରେ, 
ଆମେ ଜି ଭୁଲିବା ଜାତି ଗଉରବ 
ସେ କଥା ଜି ମନେ ନାହିଁ ରେ | 
ଆଗେଇ ଚାଲିବା, ଆଗେଇ ଚାଲିବା 
ଜାତି ପ୍ରୀତି ପ୍ରେମ ବଳରେ, 
ଇଡିହାସ ଯା'ର ଗତକଥା କହେ 
ଦଇଆ ନଦୀର କୂଳରେ | 


ଗାଁ ଗହଳରେ ଅଜା ଆଲ ଜି 
ଜେଜେ, ଜେଜେମା” ଆଙ୍କ ପାଖରେ 
ପିଲା ଦଳେ ବସି ସଞ୍ଜ ବେଳେ ଗପ 
ଶୁଣୁଥିଲୁ | ଆମ ଭିତରୁ କେତେକ ପିଲା 
ସେଇ ଗପରେ ମନରୁ କିଛିକିଛି କଥା 
ଯୋଡ଼ି ଦିନରେ ବରଗଛ ଛାଇରେ 
ଗପର ଆସର ବସାନ୍ତି । ଆମେ 
ବୁଢ଼ୀମା”ଙ୍କ ପାଖରୁ କେତେ ଗାଁଉଲି 
ଗୀତ ଶୁଣୁ । ଏହି ଧାରାରୁ ଗୁଣୁଗୁଣୁ 
ହୋଇ ଗୀତ ବୋଲିବା ବା ଶୁଣାଇବା 
ଅଭ୍ୟାସରେ ପଡ଼ିଗଲା । ମୋର ଗାଁ 
ପ୍ରାଇମେରୀ ସ୍କୁଲ, ହାଇସ୍କୁଲ, 
କେନ୍ଦ୍ରାପଡ଼ା କଲେଜ, ଶାନ୍ତିନିକେତନ ଓ 
ବିଶ୍ବବିଦ୍ୟାଳୟ ସହିତ ଅଧ୍ଯାପନାଠାରୁ 
ଅବସର ପର୍ଯ୍ୟନ୍ତ ସେହି ଚଳଣି ଚଳିଚଳି 
ଆସିଛି । ସବୁ ବନ୍ଧୁଙ୍କଠାରୁ ଆଦର 
ସହଯୋଗ ପାଇଛି । ମୋର ଅନ୍ଯ 
ଲେଖ। ବି ପଠକୀୟ ଆଦୃତୀ 
ଲାଭକରିଛି । ଏ ବହିର ପାଣ୍ଡୁଲିପି 
ଜାତୀୟ ପୁରସ୍କାର ପାଇଥିଲା | ଏ ବହି 
ପଢ଼ି ପିଲାମାନଙ୍କର ମନ ଖୁସିହେଲେ, ମୁଁ 
ଖୁସିହେବି । 


